

ਵਿਦਿਆਰਥੀਆਂ, ਮਾਪਿਆਂ ਅਤੇ ਗਾਰਡੀਅਨਾਂ ਲਈ ਜਾਣਕਾਰੀ ਫਾਉਂਡੇਸ਼ਨ ਸਕਿਲਜ਼ ਅਸੈਸਮੈਂਟ: 20 ਸਵਾਲ ਅਤੇ 20 ਜਵਾਬ

- 1 ਸਵਾਲ** ਫਾਉਂਡੇਸ਼ਨ ਸਕਿਲਜ਼ ਅਸੈਸਮੈਂਟ (ਐੱਫ ਐੱਸ ਏ) ਕੀ ਹੈ?
ਜਵਾਬ ਐੱਫ ਐੱਸ ਏ ਪੜ੍ਹਨ, ਲਿਖਣ ਅਤੇ ਹਿਸਾਬ ਦੇ ਟੈਸਟਾਂ ਦਾ ਇਕ ਸੈੱਟ ਹੈ। ਐੱਫ ਐੱਸ ਏ ਸੂਬਾਈ ਪਾਠਕ੍ਰਮ ਵਿਚ ਮਹੱਤਵਪੂਰਨ ਹੁਨਰਾਂ ਨੂੰ ਮਾਪਦਾ ਹੈ। ਇਹ ਵਿਦਿਆਰਥੀਆਂ ਵਲੋਂ ਕਈ ਸਾਲਾਂ ਵਿਚ ਗ੍ਰਹਿਣ ਕੀਤੇ ਗਏ ਹੁਨਰਾਂ ਨੂੰ ਮਾਪਦਾ ਹੈ ਨਾ ਕਿ ਕਿਸੇ ਇਕ ਸਾਲ ਵਿਚ ਗ੍ਰਹਿਣ ਕੀਤੇ ਗਏ ਹੁਨਰਾਂ ਨੂੰ।
- 2 ਸਵਾਲ** ਕੀ ਐੱਫ ਐੱਸ ਏ ਵਿਚ ਕੋਈ ਨਵੀਆਂ ਤਬਦੀਲੀਆਂ ਹੋਈਆਂ ਹਨ?
ਜਵਾਬ ਹਾਂ, ਐੱਫ ਐੱਸ ਏ ਵਿਚ ਸਾਲ 2008 ਤੋਂ ਤਿੰਨ ਮਹੱਤਵਪੂਰਨ ਤਬਦੀਲੀਆਂ ਲਾਗੂ ਹੋਈਆਂ ਹਨ:
1. ਐੱਫ ਐੱਸ ਏ ਫਰਵਰੀ ਵਿਚ ਹੁੰਦੇ ਹਨ ਨਾ ਕਿ ਮਈ ਵਿਚ।
 2. ਬਹੁ-ਚੋਣਾਂ (ਮਲਟੀਪਲ ਚੁਆਇਸ) ਵਾਲੇ ਸਵਾਲ (ਲਿਖਤੀ ਜਵਾਬ ਨਹੀਂ) ਕੰਪਿਊਟਰ ਦੀ ਵਰਤੋਂ ਨਾਲ ਇੰਟਰਨੈੱਟ 'ਤੇ ਪੂਰੇ ਕੀਤੇ ਜਾਂਦੇ ਹਨ।
 3. ਟੀਚਰ ਅਜੇ ਵੀ ਵਿਦਿਆਰਥੀ ਦੇ ਲਿਖਤੀ ਕੰਮ ਦੇ ਨੰਬਰ ਲਾਉਂਦੇ ਹਨ ਪਰ ਇਹ ਨੰਬਰ ਸਕੂਲਾਂ ਜਾਂ ਜਿਲ੍ਹਿਆਂ ਵਿਚ ਲੱਗਦੇ ਹਨ ਨਾ ਕਿ ਕਿਸੇ ਕੇਂਦਰੀ ਸਥਾਨ 'ਤੇ।

ਇਨ੍ਹਾਂ ਤਬਦੀਲੀਆਂ ਨਾਲ ਨਤੀਜੇ ਛੇਤੀ, ਉਸੇ ਸਕੂਲ ਸਾਲ ਵਿਚ ਪਤਾ ਲੱਗ ਜਾਂਦੇ ਹਨ।

- 3 ਸਵਾਲ** ਇਹ ਤਬਦੀਲੀਆਂ ਕਰਨਾ ਅਤੇ ਐੱਫ ਐੱਸ ਏ ਦੇ ਨਤੀਜੇ ਛੇਤੀ ਹਾਸਲ ਕਰਨਾ ਕਿਉਂ ਇੰਨਾ ਜ਼ਰੂਰੀ ਹੈ?
ਜਵਾਬ ਤਾਂ ਜੋ ਮਾਪੇ ਨਤੀਜਿਆਂ ਬਾਰੇ ਛੇਤੀ ਜਾਣ ਸਕਣ ਅਤੇ ਉਨ੍ਹਾਂ ਨੂੰ ਆਪਣੇ ਬੱਚੇ ਦੇ ਟੀਚਰ ਨਾਲ ਬਹਾਰ ਰੁੱਤ ਦੇ ਸ਼ੁਰੂ ਵਿਚ ਗੱਲ ਕਰਨ ਦਾ ਮੌਕਾ ਮਿਲ ਸਕੇ ਅਤੇ ਸਕੂਲ, ਸਕੂਲ ਸਾਲ ਦੇ ਅੰਤ ਤੋਂ ਪਹਿਲਾਂ ਵਿਦਿਆਰਥੀਆਂ ਦੀ ਨਿੱਜੀ ਤੌਰ 'ਤੇ ਅਤੇ ਵਿਦਿਆਰਥੀਆਂ ਦੇ ਗਰੁੱਪਾਂ ਦੀ ਮਦਦ ਕਰਨ ਲਈ ਵਿਉਂਤ ਬਣਾ ਸਕਣ। ਅਤੇ ਵਿਦਿਆਰਥੀ ਟੈਸਟਾਂ ਦੀਆਂ ਮੋਟੀਆਂ ਕਾਪੀਆਂ ਅਤੇ ਗੋਲ ਦਾਇਰੇ ਵਿੱਚ ਨਿਸ਼ਾਨ ਲਾ ਕੇ ਜਵਾਬ ਦੇਣ ਵਾਲੀਆਂ ਜਵਾਬਾਂ ਦੀਆਂ ਕਾਪੀਆਂ ਦੀ ਥਾਂ ਕੰਪਿਊਟਰਾਂ ਨੂੰ ਜ਼ਿਆਦਾ ਪਸੰਦ ਕਰਦੇ ਹਨ।

- 4 ਸਵਾਲ** ਐੱਫ ਐੱਸ ਏ ਨੂੰ ਕਿੰਨਾ ਸਮਾਂ ਲੱਗਦਾ ਹੈ?
ਜਵਾਬ ਤਕਰੀਬਨ ਸਾਢੇ ਚਾਰ ਘੰਟੇ। ਸਕੂਲਾਂ ਕੋਲ ਐੱਫ ਐੱਸ ਏ ਲੈਣ ਲਈ ਦੋ ਹਫਤੇ ਦਾ ਸਮਾਂ ਹੁੰਦਾ ਹੈ। ਬਹੁਤੇ ਸਕੂਲ ਐੱਫ ਐੱਸ ਏ ਨੂੰ ਘੱਟੋ ਘੱਟ ਤਿੰਨ ਬੈਠਕਾਂ ਵਿਚ ਲੈਂਦੇ ਹਨ ਤਾਂ ਜੋ ਵਿਦਿਆਰਥੀਆਂ ਨੂੰ ਵਧੀਆ ਤੋਂ ਵਧੀਆ ਕਾਰਗੁਜ਼ਾਰੀ ਦਿਖਾਉਣ ਦਾ ਮੌਕਾ ਮਿਲੇ।

ਵਿਦਿਆਰਥੀ ਐੱਫ ਐੱਸ ਏ ਸਿਰਫ ਗਰੇਡ 4 ਅਤੇ 7 ਵਿਚ ਹੀ ਦਿੰਦੇ ਹਨ – ਇਸ ਕਰਕੇ ਕਿੰਡਰਗਾਰਟਨ ਤੋਂ ਲੈ ਕੇ ਗਰੇਡ 9 ਤੱਕ ਸੂਬਾਈ ਟੈਸਟਾਂ ਲਈ ਇਹ ਸਮਾਂ 10 ਘੰਟਿਆਂ ਤੋਂ ਘੱਟ ਦਾ ਬਣਦਾ ਹੈ।

- 5 ਸਵਾਲ** ਕੀ ਵਿਦਿਆਰਥੀਆਂ ਨੂੰ ਐੱਫ ਐੱਸ ਏ ਲਈ ਪ੍ਰੈਕਟਿਸ ਕਰਨ ਦੀ ਲੋੜ ਹੈ? ਕੀ ਇਹ ਪ੍ਰੈਕਟਿਸ ਕਲਾਸਰੂਮ ਦਾ ਸਮਾਂ ਨਹੀਂ ਖੋਹਦੀ?
ਜਵਾਬ ਵਿਦਿਆਰਥੀ ਆਪਣੇ ਕਲਾਸਰੂਮ ਦੀ ਆਮ ਪੜ੍ਹਾਈ ਵਿਚ ਪੜ੍ਹਨ, ਲਿਖਣ ਅਤੇ ਹਿਸਾਬ ਦੇ ਹੁਨਰ ਸਿੱਖਦੇ ਰਹਿੰਦੇ ਹਨ। ਟੀਚਰਾਂ ਅਤੇ ਵਿਦਿਆਰਥੀਆਂ ਨੂੰ ਐੱਫ ਐੱਸ ਏ ਲਈ “ਹੁਨਰ ਅਤੇ ਅਭਿਆਸ” ਦੀ ਲੋੜ ਨਹੀਂ ਹੈ। ਫਿਰ ਵੀ, ਵਿਦਿਆਰਥੀ ਬਿਹਤਰ ਕਾਰਗੁਜ਼ਾਰੀ ਦਿਖਾਉਣਗੇ ਜੇ ਉਹ ਐੱਫ ਐੱਸ ਏ ਦੀ ਰੂਪ-ਰੇਖਾ ਤੋਂ ਜਾਣੂ ਹੋਣ (ਸਵਾਲਾਂ ਦੀ ਕਿਸਮ, ਕੰਪਿਊਟਰ ਸੈਕਸ਼ਨਾਂ ਉੱਤੇ ਜਵਾਬ ਕਿਵੇਂ ਦੇਣਾ ਹੈ, ਅਤੇ ਲਿਖਤੀ ਸਵਾਲਾਂ ਦੇ ਜਵਾਬ ਕਿੰਨੇ ਲੰਮੇ ਹੋਣੇ ਚਾਹੀਦੇ ਹਨ)। ਐੱਫ ਐੱਸ ਏ ਦੇ ਸਵਾਲਾਂ ਦੇ ਨਮੂਨੇ ਇਸ ਵੈੱਬਸਾਈਟ 'ਤੇ ਮੌਜੂਦ ਹਨ:

www.bced.gov.bc.ca/assessment/fsa/

- 6 ਸਵਾਲ** ਬੀ ਸੀ ਦੇ ਵਿਦਿਆਰਥੀ ਇਹ ਟੈਸਟ ਕਿਉਂ ਲਿਖ ਰਹੇ ਹਨ?
- ਜਵਾਬ** ਐੱਫ ਐੱਸ ਏ ਦਾ ਮੁੱਖ ਮਕਸਦ, ਸਕੂਲਾਂ, ਸਕੂਲ ਪਲੈਨਿੰਗ ਕੌਂਸਲਾਂ, ਸਕੂਲ ਜਿਲ੍ਹਿਆਂ ਅਤੇ ਸੂਬੇ ਦੀ ਇਹ ਪਤਾ ਲਾਉਣ ਵਿਚ ਮਦਦ ਕਰਨਾ ਹੈ ਕਿ ਮੁਢਲੇ ਹੁਨਰਾਂ ਬਾਰੇ ਕੀ ਕੀਤਾ ਜਾ ਰਿਹਾ ਹੈ ਅਤੇ ਇਸ ਵਿਚ ਸੁਧਾਰ ਲਈ ਵਿਉਂਤਾਂ ਬਣਾਉਣਾ ਹੈ। ਦੂਜਾ ਮਕਸਦ, ਮਾਪਿਆਂ, ਟੀਚਰਾਂ ਅਤੇ ਪ੍ਰਿੰਸੀਪਲਾਂ ਨੂੰ ਵਿਦਿਆਰਥੀਆਂ ਬਾਰੇ ਵਿਅਕਤੀਗਤ ਜਾਣਕਾਰੀ ਦੇਣਾ ਹੈ।
- ਐੱਫ ਐੱਸ ਏ ਇਹ “ਝਲਕ” ਦਿਖਾਉਂਦਾ ਹੈ ਕਿ ਮੁਢਲੇ ਹੁਨਰਾਂ ਦੇ ਸਬੰਧ ਵਿਚ ਬੀ ਸੀ ਦੇ ਵਿਦਿਆਰਥੀ ਕਿੰਨਾ ਕੁ ਚੰਗੇ ਹਨ। ਇਸ ਨਾਲ ਮਹੱਤਵਪੂਰਨ ਸਵਾਲਾਂ ਦੇ ਜਵਾਬ ਮਿਲਣ ਵਿਚ ਮਦਦ ਹੁੰਦੀ ਹੈ, ਜਿਵੇਂ ਕਿ “ਕੀ ਵਿਦਿਆਰਥੀ ਉਹ ਮਹੱਤਵਪੂਰਨ ਹੁਨਰ ਸਿੱਖ ਰਹੇ ਹਨ ਜਿਨ੍ਹਾਂ ਦੀ ਉਹਨਾਂ ਨੂੰ ਬਾਅਦ ਵਿੱਚ ਲੋੜ ਪਏਗੀ?” “ਕੀ ਵਿਦਿਆਰਥੀ ਦੀ ਕਾਮਯਾਬੀ ਵਿਚ ਸਮਾਂ ਪੈ ਕੇ ਸੁਧਾਰ ਹੋ ਰਿਹਾ ਹੈ?” “ਕੀ ਸਕੂਲ, ਜਿਲ੍ਹੇ ਜਾਂ ਸੂਬਾਈ ਪੱਧਰਾਂ ’ਤੇ ਵਿਦਿਆਰਥੀਆਂ ਦੀ ਕਾਰਗੁਜ਼ਾਰੀ ਵਿਚ ਕੋਈ ਰੁਝਾਨ ਦਿਖਾਈ ਦੇ ਰਹੇ ਹਨ?” ਅਤੇ “ਵਿਦਿਆਰਥੀਆਂ ਦੇ ਖਾਸ ਗਰੁੱਪਾਂ ਦੀ ਕਾਰਗੁਜ਼ਾਰੀ ਕਿਹੋ ਜਿਹੀ ਹੈ?”
- ਐੱਫ ਐੱਸ ਏ ਦੇ ਨਤੀਜੇ ਵਿਦਿਆਰਥੀਆਂ, ਮਾਪਿਆਂ ਅਤੇ ਟੀਚਰਾਂ ਨੂੰ ਇਹ ਦਿਖਾ ਸਕਦੇ ਹਨ ਕਿ ਵਿਦਿਆਰਥੀ ਕਿਸ ਚੀਜ਼ ਵਿਚ ਬਿਹਤਰ ਹਨ ਅਤੇ ਉਨ੍ਹਾਂ ਨੂੰ ਕਿਹੜੇ ਹੁਨਰਾਂ ’ਤੇ ਕੰਮ ਕਰਨ ਦੀ ਲੋੜ ਹੈ। ਐੱਫ ਐੱਸ ਏ ਦੇ ਨਤੀਜੇ ਕਲਾਸਰੂਮ ਵਿਚਲੇ ਕੰਮ ਅਤੇ ਰਿਪੋਰਟ ਕਾਰਡ ਵਿਚਲੀ ਜਾਣਕਾਰੀ ਦੇ ਸਹਾਇਕ ਹਨ ਅਤੇ ਆਮ ਤੌਰ ’ਤੇ ਇਸ ਵੱਖ ਵੱਖ ਕਿਸਮਾਂ ਦੀ ਜਾਣਕਾਰੀ ਵਿਚਕਾਰ ਚੰਗਾ ਮੇਲ ਹੈ। ਜੇ ਫਰਕ ਹੋਣ ਤਾਂ ਮਾਪਿਆਂ ਨੂੰ ਆਪਣੇ ਬੱਚੇ ਦੇ ਟੀਚਰ ਨਾਲ ਗੱਲ ਕਰਨੀ ਚਾਹੀਦੀ ਹੈ।
- 7 ਸਵਾਲ** ਕੀ ਐੱਫ ਐੱਸ ਏ ਮਹਿੰਗਾ ਹੈ?
- ਜਵਾਬ** ਐੱਫ ਐੱਸ ਏ ਦਾ ਖਰਚਾ ਗਰੇਡ 4 ਅਤੇ 7 ਵਿਚ ਪ੍ਰਤੀ ਵਿਦਿਆਰਥੀ ਪਿੱਛੇ ਤਕਰੀਬਨ 7.50 ਡਾਲਰ ਹੈ। ਇਸ ਵਿਚ ਟੈਸਟ ਤਿਆਰ ਕਰਨ, ਜਵਾਬਾਂ ਵਾਲੀਆਂ ਕਾਪੀਆਂ ਛਾਪਣ ਅਤੇ ਭੇਜਣ, ਨੰਬਰ ਲਗਾਉਣ ਵਾਲਿਆਂ ਨੂੰ ਸਿਖਲਾਈ ਦੇਣ ਲਈ ਸਕੂਲ ਜਿਲ੍ਹਿਆਂ ਨੂੰ ਪੈਸੇ ਦੇਣ ਵਰਗੀਆਂ ਚੀਜ਼ਾਂ ਸ਼ਾਮਲ ਹਨ ਅਤੇ ਇਸ ਵਿਚ ਸਕੂਲਾਂ ਅਤੇ ਜਿਲ੍ਹਿਆਂ ਨੂੰ ਇਸ ਚੀਜ਼ ਬਾਰੇ ਵਾਧੂ ਜਾਣਕਾਰੀ ਦੇਣਾ ਵੀ ਸ਼ਾਮਲ ਹੈ ਕਿ ਉਨ੍ਹਾਂ ਦੇ ਵਿਦਿਆਰਥੀਆਂ ਦੇ ਗਰੁੱਪ ਐੱਫ ਐੱਸ ਏ ਦੇ ਸਵਾਲਾਂ ਵਿਚ ਕਿਸ ਤਰ੍ਹਾਂ ਰਹੇ। ਸਥਾਨਕ ਨੰਬਰਾਂ ਨੂੰ ਮੁਕੰਮਲ ਕਰਨ ਲਈ ਸਕੂਲ ਜਿਲ੍ਹਿਆਂ ਦਾ ਕੁਝ ਖਰਚਾ ਹੋ ਸਕਦਾ ਹੈ।
- 8 ਸਵਾਲ** ਐੱਫ ਐੱਸ ਏ ਟੈਸਟ ਕੌਣ ਤਿਆਰ ਕਰਦਾ ਹੈ?
- ਜਵਾਬ** ਐੱਫ ਐੱਸ ਏ ਟੈਸਟ ਤਿਆਰ ਕਰਨ ਲਈ ਮਨਿਸਟਰੀ ਵਲੋਂ ਬੀ ਸੀ ਦੇ ਟੀਚਰਾਂ ਨੂੰ ਠੇਕਾ ਦਿੱਤਾ ਜਾਂਦਾ ਹੈ।
- 9 ਸਵਾਲ** ਐੱਫ ਐੱਸ ਏ ਟੈਸਟ ਕੌਣ ਦਿੰਦਾ ਹੈ?
- ਜਵਾਬ** ਬਹੁਤ ਹੀ ਸੀਮਤ ਛੋਟਾਂ ਨਾਲ, ਹਰ ਸਾਲ ਐੱਫ ਐੱਸ ਏ ਦੇ ਟੈਸਟ, ਬੀ ਸੀ ਦੇ ਸਰਕਾਰੀ ਸਕੂਲਾਂ ਅਤੇ ਸਰਕਾਰੀ ਫੰਡਾਂ ਨਾਲ ਚੱਲਣ ਵਾਲੇ ਆਜ਼ਾਦ ਸਕੂਲਾਂ ਦੇ ਗਰੇਡ 4 ਅਤੇ 7 ਵਿਚਲੇ ਸਾਰੇ ਵਿਦਿਆਰਥੀ ਦਿੰਦੇ ਹਨ।
- 10 ਸਵਾਲ** ਐੱਫ ਐੱਸ ਏ ਕਿਸ ਕਿਸਮ ਦਾ ਟੈਸਟ ਹੈ?
- ਜਵਾਬ** ਪੜ੍ਹਨ ਅਤੇ ਹਿਸਾਬ ਦੇ ਟੈਸਟਾਂ ਵਿਚ ਬਹੁ-ਚੋਣਾਂ ਵਾਲੇ ਸਵਾਲ ਅਤੇ ਲਿਖਤੀ ਜਵਾਬ ਹੁੰਦੇ ਹਨ। ਲਿਖਾਈ ਦੇ ਭਾਗ ਵਿਚ ਲਿਖਾਈ ਦੇ ਦੋ ਸਵਾਲ ਹੁੰਦੇ ਹਨ – ਇਕ ਛੋਟਾ ਅਤੇ ਇਕ ਵੱਡਾ।
- 11 ਸਵਾਲ** ਐੱਫ ਐੱਸ ਏ ਦੇ ਨੰਬਰ ਕਿਵੇਂ ਲਾਏ ਜਾਂਦੇ ਹਨ?
- ਜਵਾਬ** ਬਹੁ-ਚੋਣਾਂ ਵਾਲੇ ਸਵਾਲਾਂ ਦੇ ਨੰਬਰ ਆਪਣੇ ਆਪ ਲੱਗਦੇ ਹਨ। ਪੜ੍ਹਨ ਅਤੇ ਹਿਸਾਬ ਦੇ ਟੈਸਟਾਂ ਦਾ ਇਹ ਵੱਡਾ ਭਾਗ ਹਨ। ਹਰ ਸਕੂਲ ਜਿਲ੍ਹਾ ਅਤੇ ਹਰ ਆਜ਼ਾਦ ਸਕੂਲ ਲਿਖਤੀ ਸਵਾਲਾਂ ਦੇ ਨੰਬਰ ਲਾਉਂਦੇ ਹਨ। ਵਿਦਿਆਰਥੀਆਂ ਨੂੰ ਪੜ੍ਹਨ, ਲਿਖਣ ਅਤੇ ਹਿਸਾਬ ਦੇ ਵੱਖਰੇ ਵੱਖਰੇ ਨੰਬਰ ਮਿਲਦੇ ਹਨ। ਯਾਦ ਰੱਖੋ ਕਿ ਪੜ੍ਹਨ ਅਤੇ ਹਿਸਾਬ ਦੇ ਲਿਖਤੀ ਜਵਾਬ ਜ਼ਰੂਰੀ ਹਨ ਪਰ ਇਨ੍ਹਾਂ ਭਾਗਾਂ ਵਿਚ ਵਿਦਿਆਰਥੀਆਂ ਦੇ ਕੁੱਲ ਨੰਬਰਾਂ ਦਾ ਇਹ ਸਿਰਫ ਇਕ ਛੋਟਾ ਹਿੱਸਾ ਹੀ ਬਣਦੇ ਹਨ। ਐੱਫ ਐੱਸ ਏ ਲਈ ਕੋਈ ਸਮੁੱਚੇ ਨੰਬਰ ਨਹੀਂ ਹਨ।

- 12 ਸਵਾਲ** ਜੇ ਲਿਖਤੀ ਭਾਗਾਂ ਦੇ ਨੰਬਰ ਸਥਾਨਕ ਤੌਰ 'ਤੇ ਲੱਗਦੇ ਹਨ ਤਾਂ ਸਾਨੂੰ ਇਹ ਕਿਵੇਂ ਪਤਾ ਲੱਗੇਗਾ ਕਿ ਨੰਬਰ ਵਾਜਬ, ਸਹੀ ਅਤੇ ਇਕਸਾਰ ਲਾਏ ਗਏ ਹਨ?
- ਜਵਾਬ** ਸਿਖਲਾਈ ਲਈ ਸੈਸ਼ਨ ਲਗਾਏ ਗਏ ਹਨ। ਸਿਖਲਾਈ ਦੀ ਸਾਰੀ ਸਾਮੱਗਰੀ ਪਹਿਲਾਂ ਹੀ ਮਨਿਸਟਰੀ ਦੇ ਵੈੱਬਸਾਈਟ 'ਤੇ ਹੈ। ਨੰਬਰ ਲਾਉਣ ਦੇ ਅਸਲੀ ਸੈਸ਼ਨਾਂ ਦੌਰਾਨ, ਨੰਬਰ ਲਗਾਉਣ ਵਾਲੇ ਮਨਿਸਟਰੀ ਦੀਆਂ ਸੇਧਾਂ ਦੀ ਪਾਲਣਾ ਕਰਨਗੇ ਅਤੇ ਨੰਬਰਾਂ ਬਾਰੇ ਸੂਬਾਈ ਗਾਈਡ ਅਤੇ ਵਿਦਿਆਰਥੀ ਦੇ ਕੰਮ ਦੀਆਂ ਉਦਾਹਰਣਾਂ ਦੀ ਵਰਤੋਂ ਕਰਨਗੇ। ਇਸ ਤਰ੍ਹਾਂ ਸੂਬੇ ਭਰ ਵਿੱਚ ਸਾਂਝੇ ਮਿਆਰ ਵਰਤੇ ਜਾਂਦੇ ਹਨ। ਹਰ ਸਵਾਲ ਦੇ ਦੋ ਵਾਰ ਨੰਬਰ ਲਾਉਣੇ ਜ਼ਰੂਰੀ ਨਹੀਂ ਹਨ ਪਰ ਨੰਬਰ ਲਾਉਣ ਵਾਲਿਆਂ ਨੂੰ ਸੂਬਾਈ ਮਿਆਰਾਂ ਦੀ ਬਿਹਤਰ ਸਮਝ ਪਵੇਗੀ ਜੇ ਉਹ ਆਪਣੇ ਕੁਝ ਨੰਬਰਾਂ ਬਾਰੇ ਇਕ ਦੂਜੇ ਨਾਲ ਗੱਲਬਾਤ ਕਰਨ।

ਇਸ ਤੋਂ ਇਲਾਵਾ, ਮਨਿਸਟਰੀ ਐੱਫ ਐੱਸ ਏ ਦੇ ਲਿਖਤੀ ਜਵਾਬਾਂ ਦਾ ਨਮੂਨਾ ਲਵੇਗੀ ਅਤੇ ਗਰਮੀਆਂ ਦੌਰਾਨ ਇਸ 'ਤੇ ਦੁਬਾਰਾ ਨੰਬਰ ਲਾਵੇਗੀ। ਸਕੂਲਾਂ ਵਲੋਂ ਨੰਬਰ ਲਗਾ ਦਿੱਤੇ ਜਾਣ ਤੋਂ ਛੇਤੀ ਬਾਅਦ ਉਨ੍ਹਾਂ ਤੋਂ ਉਨ੍ਹਾਂ ਦੇ ਨਮੂਨੇ ਮੰਗੇ ਜਾਣਗੇ। ਦੁਬਾਰਾ ਲਗਾਏ ਜਾਣ ਵਾਲੇ ਨੰਬਰ ਕਿਸੇ ਵੀ ਵਿਦਿਆਰਥੀ ਜਾਂ ਸਕੂਲ ਦੇ ਨਤੀਜੇ ਨਹੀਂ ਬਦਲਣਗੇ ਪਰ ਇਸ ਨਾਲ ਮਨਿਸਟਰੀ ਸਕੂਲਾਂ ਅਤੇ ਸਕੂਲ ਜਿਲ੍ਹਿਆਂ ਨੂੰ ਇਹ ਸੁਝਾਅ ਦੇ ਸਕੇਗੀ ਕਿ ਸੂਬਾਈ ਮਿਆਰਾਂ ਦੇ ਵੱਧ ਤੋਂ ਵੱਧ ਨੇੜੇ ਕਿਵੇਂ ਹੋਣਾ ਹੈ।

- 13 ਸਵਾਲ** ਐੱਫ ਐੱਸ ਏ ਨੰਬਰਾਂ ਦਾ ਕੀ ਹੁੰਦਾ ਹੈ?
- ਜਵਾਬ** ਜਦੋਂ ਸਕੂਲ ਮਨਿਸਟਰੀ ਨੂੰ ਲਿਖਤੀ ਸਵਾਲਾਂ ਦੇ ਨੰਬਰ ਦੇ ਦਿੰਦੇ ਹਨ ਤਾਂ ਫਿਰ ਮਨਿਸਟਰੀ ਇਨ੍ਹਾਂ ਨੰਬਰਾਂ ਨੂੰ ਬਹੁ-ਚੋਣਾਂ ਵਾਲੇ ਨੰਬਰਾਂ ਨਾਲ ਰਲਾਉਂਦੀ ਹੈ ਅਤੇ ਕੁੱਲ ਨੰਬਰਾਂ ਨੂੰ ਹਰ ਵਿਦਿਆਰਥੀ ਲਈ ਰਿਪੋਰਟ ਦੇ ਤੌਰ 'ਤੇ ਸਕੂਲਾਂ ਨੂੰ ਵਾਪਸ ਦਿੰਦੀ ਹੈ। ਫਿਰ ਸਕੂਲ ਹਰ ਵਿਦਿਆਰਥੀ ਦਾ ਨਤੀਜਾ ਮਾਪਿਆਂ ਨਾਲ ਸਾਂਝਾ ਕਰਦਾ ਹੈ।

ਸਕੂਲ ਮਾਰਚ ਵਿੱਚ ਮਾਪਿਆਂ ਲਈ ਘਰ ਨੂੰ ਹਰ ਵਿਦਿਆਰਥੀ ਦੇ ਐੱਫ ਐੱਸ ਏ ਦੇ ਤਿੰਨ ਵੱਖ ਵੱਖ ਨੰਬਰ (ਪੜ੍ਹਣ, ਲਿਖਣ ਅਤੇ ਹਿਸਾਬ ਦੇ) ਭੇਜਣਗੇ। ਇਹ ਨਤੀਜੇ, ਅੰਕ, ਅੱਖਰ ਗਰੇਡ ਜਾਂ ਪ੍ਰਤੀਸ਼ਤ ਨਹੀਂ ਹਨ। ਇਹ ਨੰਬਰ ਆਮ ਸ਼੍ਰੇਣੀਆਂ ਵਿੱਚ ਰੱਖੇ ਜਾਂਦੇ ਹਨ: “ਅਜੇ ਉਮੀਦਾਂ ਪੂਰੀਆਂ ਹੋਣ ਦਾ ਸਬੂਤ ਨਹੀਂ ਮਿਲਿਆ”, “ਉਮੀਦਾਂ ਪੂਰੀਆਂ ਕਰਦਾ/ਕਰਦੀ ਹੈ” ਜਾਂ “ਉਮੀਦ ਤੋਂ ਅਗਾਂਹ ਹੈ”। ਸਕੂਲ ਇਹ ਨਤੀਜੇ ਉਸ ਕਿਤਾਬਚੇ ਦੇ ਨਾਲ ਘਰ ਭੇਜਣਗੇ ਜਿਹੜਾ ਵਿਦਿਆਰਥੀ ਨੇ ਐੱਫ ਐੱਸ ਏ ਲਈ ਲਿਖਤੀ ਕੰਮ ਲਈ ਵਰਤਿਆ ਸੀ। ਮਾਪਿਆਂ ਨੂੰ ਉਤਸ਼ਾਹ ਦਿੱਤਾ ਜਾਂਦਾ ਹੈ ਕਿ ਉਹ ਨਤੀਜਿਆਂ ਬਾਰੇ ਆਪਣੇ ਬੱਚੇ ਦੇ ਟੀਚਰ ਨਾਲ ਵਿਚਾਰ ਕਰਨ।

ਵਿਦਿਆ ਮਹਿਕਮਾ, ਸਕੂਲਾਂ ਤੋਂ ਹਰ ਵਿਦਿਆਰਥੀ ਦੇ ਨੰਬਰਾਂ ਨੂੰ ਸਕੂਲ, ਜਿਲ੍ਹੇ ਅਤੇ ਸੂਬੇ ਦੇ ਨਤੀਜੇ ਕੱਢਣ ਲਈ ਵਰਤਦਾ ਹੈ। ਇਸ ਪੜਾ 'ਤੇ, ਪਹਿਲਾਂ ਨੰਬਰਾਂ ਵਿੱਚ “ਵਾਧਾ” ਕੀਤਾ ਜਾਂਦਾ ਹੈ (ਉਦਾਹਰਣ ਲਈ, ਜ਼ਿਆਦਾ ਅੱਖੇ ਸਵਾਲਾਂ ਬਾਰੇ, ਹਰ ਸਵਾਲ ਲਈ ਸੂਬੇ ਭਰ ਵਿੱਚਲੇ ਸਾਰੇ ਵਿਦਿਆਰਥੀਆਂ ਦੀ ਪ੍ਰਦਰਸ਼ਨੀ ਨੂੰ ਆਧਾਰ ਬਣਾ ਕੇ ਥੋੜ੍ਹੇ ਜਿਹੇ “ਵਾਧੂ ਕਰੈਡਿਟ” ਦਿੱਤੇ ਜਾਂਦੇ ਹਨ)। ਅਤੇ ਫਿਰ ਨਤੀਜਿਆਂ ਦੀ “ਤੁਲਨਾ” ਕੀਤੀ ਜਾਂਦੀ ਹੈ ਅਤੇ ਇਹ ਤੁਲਨਾ ਇਹ ਦੇਖ ਕੇ ਕੀਤੀ ਜਾਂਦੀ ਹੈ ਕਿ ਉਨ੍ਹਾਂ ਸਵਾਲਾਂ ਬਾਰੇ ਬੀ ਸੀ ਦੇ ਸਾਰੇ ਵਿਦਿਆਰਥੀਆਂ ਦੀ ਕਾਰਗੁਜ਼ਾਰੀ ਕਿਵੇਂ ਰਹੀ ਜਿਹੜੇ ਸਵਾਲ ਐੱਫ ਐੱਸ ਏ ਦੇ ਪਿਛਲੇ ਸਾਲਾਂ ਵਿੱਚ ਵਰਤੇ ਗਏ ਸਨ। ਕੁਝ ਸਵਾਲਾਂ ਨੂੰ ਸੁਰੱਖਿਅਤ ਰੱਖਿਆ ਜਾਂਦਾ ਹੈ ਅਤੇ ਇਹ ਦੇਖਣ ਲਈ “ਆਧਾਰ” ਦੇ ਤੌਰ 'ਤੇ ਵਰਤਿਆ ਜਾਂਦਾ ਹੈ ਕਿ ਕੀ ਇਕ ਸਾਲ ਤੋਂ ਅਗਲੇ ਸਾਲ ਵਿੱਚ ਸੁਧਾਰ ਹੋਇਆ ਹੈ। ਅੰਤਿਮ ਸਕੂਲ ਨਤੀਜੇ ਮਈ ਵਿੱਚ ਤਿਆਰ ਹੋ ਜਾਣਗੇ। ਸਕੂਲ ਅਤੇ ਜਿਲ੍ਹੇ ਇਸ ਜਾਣਕਾਰੀ ਦੀ ਵਰਤੋਂ ਵਿਉਂਤਬੰਦੀ ਕਰਨ ਅਤੇ ਵਿਦਿਆਰਥੀਆਂ ਦੀ ਕਾਰਗੁਜ਼ਾਰੀ ਵਿੱਚਲੇ ਰੁਝਾਨਾਂ 'ਤੇ ਨਿਗਰਾਨੀ ਰੱਖਣ ਲਈ ਕਰਦੇ ਹਨ।

- 14 ਸਵਾਲ** ਕੀ ਐੱਫ ਐੱਸ ਏ ਦੇ ਨਤੀਜੇ ਵਿਦਿਆਰਥੀਆਂ ਦੇ ਰਿਪੋਰਟ ਕਾਰਡ ਦੇ ਨੰਬਰਾਂ ਵਿੱਚ ਗਿਣੇ ਜਾਂਦੇ ਹਨ?
- ਜਵਾਬ** ਨਹੀਂ, ਐੱਫ ਐੱਸ ਏ ਦੇ ਨਤੀਜੇ ਵਿਦਿਆਰਥੀਆਂ ਦੇ ਰਿਪੋਰਟ ਕਾਰਡ ਦੇ ਨੰਬਰਾਂ ਵਿੱਚ ਨਹੀਂ ਗਿਣੇ ਜਾਂਦੇ। ਫਿਰ ਵੀ, ਐੱਫ ਐੱਸ ਏ ਦੇ ਨਤੀਜੇ ਰਿਪੋਰਟ ਕਾਰਡ ਦੇ ਨੰਬਰਾਂ ਅਤੇ ਕਲਾਸਰੂਮ ਵਿਚਲੀਆਂ ਗਤੀਵਿਧੀਆਂ ਦੇ ਨਤੀਜਿਆਂ ਵਰਗੀ ਹੋਰ ਜਾਣਕਾਰੀ ਵਿੱਚ ਵਾਧਾ ਕਰ ਸਕਦੇ ਹਨ। ਕਦੇ ਕਦੇ ਐੱਫ ਐੱਸ ਏ ਦੀ ਜਾਣਕਾਰੀ ਉਸ ਜਾਣਕਾਰੀ ਨਾਲੋਂ ਵੱਖਰੀ ਦਿਖਾਈ ਦਿੰਦੀ ਹੈ ਜਿਹੜੀ ਮਾਪਿਆਂ ਨੂੰ ਸਕੂਲ ਤੋਂ ਮਿਲ ਰਹੀ ਹੈ। ਬੱਚੇ ਦਾ ਅਧਿਆਪਕ ਇਸ ਬਾਰੇ ਬਿਹਤਰ ਦੱਸ ਸਕਦਾ ਹੈ ਕਿ ਅਜਿਹਾ ਕਿਉਂ ਹੈ।

ਐਫ ਐਸ ਏ ਦੇ ਨਤੀਜੇ ਵਿਦਿਆਰਥੀ ਦੀ ਪੜ੍ਹਾਈ ਵਿਚ ਸੁਧਾਰ ਕਰਨ ਲਈ ਵਿਚਾਰ ਵਟਾਂਦਰਾ ਕਰਨ ਲਈ ਮਾਪਿਆਂ ਅਤੇ ਟੀਚਰਾਂ ਲਈ ਮਦਦਗਾਰ ਹੋਣੇ ਚਾਹੀਦੇ ਹਨ।

- 15 ਸਵਾਲ ਜਵਾਬ** ਮਾਪੇ ਅਤੇ ਟੀਚਰ ਐਫ ਐਸ ਏ ਦੀ ਸਹਾਇਤਾ ਕਿਵੇਂ ਕਰ ਸਕਦੇ ਹਨ?
ਸਾਰੇ ਬੱਚਿਆਂ ਨੂੰ ਇਹ ਉਤਸ਼ਾਹ ਦਿਉ ਕਿ ਉਹ ਆਪਣੇ ਉੱਪਰ ਬੋਝ ਪਾਏ ਬਿਨਾਂ ਆਪਣੀ ਪੂਰੀ ਵਾਹ ਲਾਉਣ। ਉਨ੍ਹਾਂ ਨੂੰ ਚੇਤਾ ਕਰਵਾਉ ਕਿ ਕੁਝ ਸਵਾਲ ਪਿਛਲੇ ਸਕੂਲ ਸਾਲ ਵਿਚ ਕੀਤੀ ਪੜ੍ਹਾਈ ਉੱਪਰ ਆਧਾਰਿਤ ਹੋ ਸਕਦੇ ਹਨ ਅਤੇ ਕੁਝ ਅਜਿਹੇ ਹੋ ਸਕਦੇ ਹਨ ਜਿਹਨਾਂ ਦੀ ਪੜ੍ਹਾਈ ਅਜੇ ਕੀਤੀ ਨਹੀਂ ਗਈ। ਇਹ ਆਮ ਹੈ ਕਿਉਂਕਿ ਕੁਝ ਵਿਸ਼ੇ ਵੱਖ ਵੱਖ ਸਕੂਲਾਂ ਵਿਚ ਵੱਖ ਵੱਖ ਤਰਤੀਬ ਵਿਚ ਪੜ੍ਹਾਏ ਜਾਂਦੇ ਹਨ। ਮਾਪੇ ਇਹ ਪੱਕਾ ਕਰ ਸਕਦੇ ਹਨ ਕਿ ਟੈਸਟਾਂ ਦੇ ਸਮੇਂ ਦੌਰਾਨ ਉਨ੍ਹਾਂ ਦੇ ਬੱਚਿਆਂ ਨੇ ਚੰਗਾ ਆਰਾਮ ਕੀਤਾ ਹੋਵੇ ਅਤੇ ਉਹ ਸਕੂਲ ਜਾਣ। ਮਾਪੇ ਮਾਰਚ ਵਿਚ ਨਤੀਜਿਆਂ ਬਾਰੇ ਆਪਣੇ ਬੱਚਿਆਂ ਅਤੇ ਉਨ੍ਹਾਂ ਦੇ ਟੀਚਰਾਂ ਨਾਲ ਵਿਚਾਰ ਵੀ ਕਰ ਸਕਦੇ ਹਨ।
- 16 ਸਵਾਲ ਜਵਾਬ** ਖਾਸ ਲੋੜਾਂ ਵਾਲੇ ਬੱਚਿਆਂ ਬਾਰੇ ਕੀ ਖਿਆਲ ਹੈ?
ਜਿੱਥੇ ਵੀ ਸੰਭਵ ਹੋਵੇ, ਸਾਰੇ ਬੱਚਿਆਂ ਨੂੰ ਆਪਣੀ ਪੜ੍ਹਾਈ ਦੇ ਸਾਰੇ ਪੱਖਾਂ ਵਿਚ ਹਿੱਸਾ ਲੈਣ ਲਈ ਉਤਸ਼ਾਹਿਤ ਕੀਤਾ ਜਾਂਦਾ ਹੈ ਜਿਸ ਵਿਚ ਐਫ ਐਸ ਏ ਵੀ ਸ਼ਾਮਲ ਹੈ। ਉਚੇਚੀਆਂ ਲੋੜਾਂ ਵਾਲੇ ਕੁਝ ਵਿਦਿਆਰਥੀਆਂ ਨੂੰ ਸਾਰੇ ਐਫ ਐਸ ਏ ਵਿੱਚੋਂ ਜਾਂ ਇਸ ਦੇ ਕੁਝ ਹਿੱਸੇ ਵਿੱਚੋਂ ਛੋਟ ਦਿੱਤੀ ਜਾ ਸਕਦੀ ਹੈ। ਇਨ੍ਹਾਂ ਵਿਦਿਆਰਥੀਆਂ ਦੀ ਪਛਾਣ ਕਰਨ ਲਈ ਸਕੂਲਾਂ ਨੂੰ ਸੇਧਾਂ ਮਿਲਦੀਆਂ ਹਨ ਅਤੇ ਜੇ ਕਿਸੇ ਬੱਚੇ ਨੂੰ ਛੋਟ ਦਿੱਤੀ ਜਾਣੀ ਹੋਵੇ ਤਾਂ ਸਕੂਲ ਮਾਪਿਆਂ ਜਾਂ ਗਾਰਡੀਅਨਾਂ ਨੂੰ ਦੱਸਦੇ ਹਨ।
- 17 ਸਵਾਲ ਜਵਾਬ** ਈ ਐੱਸ ਐੱਲ ਦੇ ਵਿਦਿਆਰਥੀਆਂ ਬਾਰੇ ਕੀ ਖਿਆਲ ਹੈ?
ਈ ਐੱਸ ਐੱਲ ਦੇ ਬਹੁਤ ਵਿਦਿਆਰਥੀ ਐਫ ਐੱਸ ਏ ਦੇ ਸਾਰੇ ਪੱਖਾਂ ਵਿਚ ਹਿੱਸਾ ਲੈਣਗੇ। ਕੁਝ – ਜਿਨ੍ਹਾਂ ਨੂੰ ਅਜੇ ਮੁਢਲੀ ਪੱਧਰ ਦੀ ਅੰਗਰੇਜ਼ੀ ਨਹੀਂ ਆਉਂਦੀ- ਹਿੱਸਾ ਨਹੀਂ ਲੈਣਗੇ।
- 18 ਸਵਾਲ ਜਵਾਬ** ਪ੍ਰੋਗਰਾਮ ਫ੍ਰੈਂਕੋਫੋਨ ਅਤੇ ਫਰੈਂਚ ਇਮਰਸ਼ਨ ਦੇ ਵਿਦਿਆਰਥੀਆਂ ਬਾਰੇ ਕੀ ਕਹਿਣਾ ਹੈ?
ਪ੍ਰੋਗਰਾਮ ਫ੍ਰੈਂਕੋਫੋਨ ਦੇ ਵਿਦਿਆਰਥੀਆਂ ਨੂੰ ਐਫ ਐੱਸ ਏ ਦਾ ਫਰਾਂਸੀਸੀ ਰੂਪ ਮਿਲਦਾ ਹੈ ਅਤੇ ਉਹ ਫਰਾਂਸੀਸੀ ਵਿਚ ਜਵਾਬ ਦਿੰਦੇ ਹਨ। ਫਰੈਂਚ ਇਮਰਸ਼ਨ ਦੇ ਵਿਦਿਆਰਥੀਆਂ ਨੂੰ ਅੰਗਰੇਜ਼ੀ ਰੂਪ ਮਿਲਦਾ ਹੈ ਅਤੇ ਉਹ ਅੰਗਰੇਜ਼ੀ ਵਿਚ ਜਵਾਬ ਦਿੰਦੇ ਹਨ।
- 19 ਸਵਾਲ ਜਵਾਬ** ਮੈਨੂੰ ਐਫ ਐੱਸ ਏ ਬਾਰੇ ਜ਼ਿਆਦਾ ਜਾਣਕਾਰੀ ਕਿਵੇਂ ਮਿਲ ਸਕਦੀ ਹੈ?
ਤੁਹਾਨੂੰ ਮਨਿਸਟਰੀ ਦੇ ਵੈੱਬਸਾਈਟ www.bced.gov.bc.ca/assessment/fsa/ 'ਤੇ ਅੱਗੇ ਦਿੱਤੀ ਜਾਣਕਾਰੀ ਮਿਲੇਗੀ:
 - ਐਫ ਐੱਸ ਏ ਟੈਸਟਾਂ ਦੇ ਨਮੂਨੇ – ਜਿਸ ਵਿਚ ਇੰਟਰਨੈੱਟ ਉਪਰਲੇ ਸਵਾਲ ਵੀ ਸ਼ਾਮਲ ਹਨ
 - ਨੰਬਰ ਲਾਉਣ ਬਾਰੇ ਗਾਈਡਾਂ
 - ਐਫ ਐੱਸ ਏ ਦੇ ਆਮ ਸਵਾਲਾਂ ਪ੍ਰਤੀ ਵਿਦਿਆਰਥੀਆਂ ਦੇ ਜਵਾਬਾਂ ਦੇ ਨਮੂਨੇ
 - ਵਿਦਿਆਰਥੀਆਂ ਦੀਆਂ ਵਿਅਕਤੀਗਤ ਰਿਪੋਰਟਾਂ ਦੇ ਨਮੂਨੇ
 -ਅਤੇ ਹੋਰ ਬਹੁਤ ਕੁਝ.....
- ਸਕੂਲਾਂ ਦੇ ਨਤੀਜੇ ਇਸ ਸਾਈਟ ਰਾਹੀਂ ਮਈ ਵਿਚ ਮਿਲਣਗੇ। ਸਕੂਲਾਂ ਨੂੰ ਇਸ ਚੀਜ਼ ਬਾਰੇ ਵੀ ਵਾਧੂ ਜਾਣਕਾਰੀ ਮਿਲੇਗੀ ਕਿ ਟੈਸਟ ਦੇ ਖਾਸ ਸਵਾਲਾਂ ਬਾਰੇ ਉਨ੍ਹਾਂ ਦੇ ਵਿਦਿਆਰਥੀ ਇਕ ਗਰੁੱਪ ਵਜੋਂ ਕਿਵੇਂ ਰਹੇ। ਇਹ ਜਾਣਕਾਰੀ www.edudata.educ.ubc.ca ਵੈੱਬਸਾਈਟ 'ਤੇ ਮਿਲਦੀ ਹੈ।
- 20 ਸਵਾਲ ਜਵਾਬ** ਸਕੂਲ ਅਤੇ ਜਿਲ੍ਹੇ ਐਫ ਐੱਸ ਏ ਦੇ ਨਤੀਜਿਆਂ ਦਾ ਕੀ ਕਰਦੇ ਹਨ?
ਸਕੂਲ ਅਤੇ ਜਿਲ੍ਹੇ ਆਪਣੇ ਨਤੀਜਿਆਂ ਦੀ ਵਰਤੋਂ ਵਿਉਂਤਬੰਦੀ ਕਰਨ ਅਤੇ ਵਿਦਿਆਰਥੀਆਂ ਦੀਆਂ ਪ੍ਰਾਪਤੀਆਂ ਵਿਚ ਆਉਣ ਵਾਲੇ ਰੁਝਾਨਾਂ 'ਤੇ ਨਿਗੂ ਰੱਖਣ ਲਈ ਕਰਦੇ ਹਨ। ਐਫ ਐੱਸ ਏ ਦੇ ਨਤੀਜੇ ਸਕੂਲਾਂ ਅਤੇ ਜਿਲ੍ਹਿਆਂ ਦੀ ਇਹ ਦੇਖਣ ਵਿਚ ਮਦਦ ਕਰ ਸਕਦੇ ਹਨ ਕਿ ਕੀ ਉਹ ਇਕ ਸਾਲ ਤੋਂ ਬਾਅਦ ਅਗਲੇ ਸਾਲ ਵਿਚ

ਜ਼ਿਆਦਾ ਪ੍ਰਾਪਤੀਆਂ ਕਰ ਰਹੇ ਹਨ। ਹਰ ਸਕੂਲ ਦਾ ਟੀਚਾ ਸਮਾਂ ਪਾ ਕੇ ਵਿਦਿਆਰਥੀਆਂ ਦੀਆਂ ਪ੍ਰਾਪਤੀਆਂ ਵਿਚ ਸੁਧਾਰ ਕਰਨਾ ਹੈ। ਬਹੁਤ ਸਾਰੀਆਂ ਤਬਦੀਲੀਆਂ ਕਾਰਨ ਐੱਫ ਐੱਸ ਏ 2008 ਸਾਰੇ ਸਕੂਲਾਂ ਅਤੇ ਜਿਲ੍ਹਿਆਂ ਲਈ ਇਕ ਨਵੀਂ ਸ਼ੁਰੂਆਤ ਹੋਵੇਗਾ।

ਸਕੂਲ ਜਾਂ ਜਿਲ੍ਹੇ ਦੇ ਨਤੀਜਿਆਂ ਬਾਰੇ ਸਵਾਲ ਸਕੂਲ ਪ੍ਰਿੰਸੀਪਲ, ਸਕੂਲ ਪਲੈਨਿੰਗ ਕੌਂਸਲ ਜਾਂ ਸੁਪਰਡੈਂਟ ਤੋਂ ਪੁੱਛੇ ਜਾਣੇ ਚਾਹੀਦੇ ਹਨ।